




4922CH09

جنگل کی زندگی

جنگل کی زندگی کے متعلق آپ نے بہت سی کہانیاں سنی ہوں گی۔ آؤ آج آپ کو جنگل کے بارے میں کچھ اور دلچسپ باتیں بتائیں۔ جنگلی جانور اتنے خوب خوار نہیں ہوتے، جتنا عام طور پر انھیں سمجھا جاتا ہے۔ یہ بلا وجہ انسانوں کو نقصان نہیں پہنچاتے۔ البتہ بھالو اگر اپنے بچوں کے ساتھ ہو، تو کبھی کبھی بے وجہ حملہ کر بیٹھتا ہے۔ لیکن سچی بات تو یہ ہے کہ شیر، چیتے، ہاتھی، گینڈے اور دوسرے جنگلی جانوروں سے دور ہی رہنا بہتر ہے۔ کیوں کہ ہم لوگ ان کے طور طریقے نہیں سمجھتے اور ایسی بات کر بیٹھتے ہیں جس سے جانوروں کو ہمارے اوپر غصہ آ جاتا ہے۔ یہ جانور جنگل کے باسی ہیں۔ یہ جانور ماحول میں رہتے ہیں، وہاں خود رہ پڑ پوئے، گھاس پھوس اور جھاڑیاں کثرت سے ہوتی ہیں۔

جنگل میں طرح طرح کے کیڑے مکڑے، چڑیاں اور جانور پائے جاتے ہیں۔ جنگل میں کوئی نہ کوئی چشمہ، حیل یا ندی بھی ہوتی ہے۔ تمام جنگل ایک سے نہیں ہوتے بلکہ ہر جنگل کی آب و ہوا اور زمین کی بناؤٹ مختلف ہوتی ہے۔ اُسی کے لحاظ سے وہاں کے پیڑ پوئے اور جانور ہوتے ہیں۔ مثال کے طور پر شیر صرف ایسے جنگلوں میں ملتا ہے، جہاں خوب جھاڑیاں، پیڑ پوئے اور شکار کے لیے چھوٹے بڑے جانور ہوتے ہیں۔



ہمارے ملک میں کئی قسم کے جنگل ہیں۔ ہمالیہ اور دوسرے پہاڑی جنگلوں میں طرح طرح کے پیڑ پوئے پائے جاتے ہیں۔ مثلًا چیر، دیودار، سال سا گوان وغیرہ۔ ان جنگلوں، میں شیر، تیندو، بھالو، طرح طرح کے ہران، بندر اور سانپ بھی ہوتے ہیں۔ میدانی جنگل ہمالیہ کے دامن سے شروع ہو کر وادیوں میں دور دور تک پھیلے ہوئے ہیں۔ ان جنگلوں میں گھنے، اوپنے اور چوڑے پتوں والے درخت جیسے ڈھاک وغیرہ ہوتے

ہیں۔ یہاں پہاڑی علاقوں کی طرح پانی کی افراط ہوتی ہے۔ جانور بھی اور پری حسوس سے آتے جاتے رہتے ہیں۔ ریگستان میں پانی کی کمی ہوتی ہے۔ ان میں صرف وہی پیڑ پودے اور جانور پائے جاتے ہیں جنہیں پانی کی بہت کم ضرورت ہوتی ہے۔ زیادہ تر کانٹے دار، بے پتی کے پیڑ، پودے ہوتے ہیں۔ جیسے: ناگ پھنی، بیول وغیرہ۔ یہاں اونٹ، بہر شیر، لنگور، سانپ اور گرگٹ جیسے جانور ملتے ہیں۔

زیادہ تر جانوروں کو پودوں سے غذائی ہے۔ کچھ جانور ایسے بھی ہوتے ہیں جو دوسرے جانوروں کا شکار کر کے اُن کا گوشت کھاتے ہیں، جیسے: شیر، چیتا وغیرہ۔ چرندوں سے یہ فائدہ ہے کہ وہ جنگل کے پیڑ پودوں کو کھاتے رہتے ہیں۔ اگر ایسا نہ ہو تو جنگل اتنے گھنے ہو جائیں کہ ان میں روشنی، ہوا اور پانی کی کمی ہو جائے اور پیڑ پودے مر جائیں۔ دوسری طرف اگر درندے نہ ہوں تو چرند اتنے ہو جائیں گے کہ سارے کارخانے کا سارا جنگل کھا کر ختم کر دیں گے۔ چڑیاں جنگلوں کے لیے ضروری ہیں، اس لیے کہ اُن کی وجہ سے کیڑے مکوڑے کم ہوتے رہتے ہیں۔ وہ بیجوں کو بھی بکھیرتی ہیں اور اُن کی بیٹ سے جنگل زرخیز ہوتے رہتے ہیں۔ غرض ہر جانور اور ہر پودا جنگل کی زندگی کے لیے اپنی اپنی جگہ پر ضروری ہے۔

کسی زمانے میں ہمارے ملک میں بہت جنگل تھے، مگر اب آبادی کے بڑھنے، شہروں کے آباد ہونے، کھیتی باری اور کارخانوں میں اضافے کی وجہ سے جنگل کلتے جا رہے ہیں۔ جنگلوں کی وجہ سے آب و ہوا اچھی رہتی ہے۔ ہوا میں آسمان کی کمی نہیں رہتی۔ بارش خوب ہوتی ہے۔ باڑھ کی تیزی کم ہوتی ہے۔ اس کے علاوہ جنگلوں میں طرح طرح کی جڑی بوٹیاں، عمارتی لکڑی، شہد، گوند، کوتلہ، لاکھ، ربر، کاغذ بنانے کی لکڑی، تارپین کا تیل اور اسی طرح کی بے شمار چیزیں حاصل ہوتی ہیں۔ یہ ضروری چیزیں ہیں، جن کے بغیر ہماری زندگی کامل نہیں ہوتی۔ غرض جنگل ہماری زندگی کے لیے بہت ضروری ہیں۔

مشق

● معنی یاد کیجیے:

خوں خوار

چیر پھاڑ کر کھانے والا

:

اپنے آپ اُگنے والا	:	خودرو
زمین سے اُملئے والا پانی	:	چشمہ
پہاڑ کے قریب کی زمین جہاں درخت کم اور پانی بہنے کا راستہ ہو	:	وادی
زیادتی	:	افراط
اُچھاؤ، وہ زمین جہاں اچھی پیداوار ہوتی ہو	:	زرخیز
زیادتی	:	کثرت

غور کیجیے:

ما جویاتی توازن کو قائم رکھنے میں جنگلوں کی بڑی اہمیت ہے۔

جنگلوں کی حفاظت کرنا ہمارا فرض ہے۔

سوچے اور بتائیے:

- 1 جنگلی جانوروں سے دور رہنا کیوں بہتر ہے؟
- 2 شیر کس طرح کے جنگلوں میں رہتا ہے؟
- 3 جنگل میں پائے جانے والے مشہور درختوں کے نام بتائیے؟
- 4 جنگل کی زمین کس طرح زرخیز ہوتی رہتی ہے؟
- 5 ناگ پھنی، ببول اور کانٹے دار پیڑ پوڈے ریگستان میں کیوں زیادہ ہوتے ہیں؟
- 6 اگر جنگل زیادہ گھنے ہو جائیں تو انھیں کیا نقصان ہو سکتا ہے؟
- 7 اگر جنگل نہ ہوتے تو ہمیں کون کون سی چیزیں نہیں ملتیں؟

نیچے لکھے ہوئے لفظوں سے جملے بنائیے:

دلچسپ خون خوار کثرت طور طریقے زرخیز

● نیچے لکھے ہوئے لفظوں سے خالی جگہوں کو بھریے:

لغاظ	ہمارے	جنگلوں	قسم	غصہ
		ملک میں بہت جگل تھے۔	- 1	کسی زمانے میں.....
		اسی کے سے وہاں کے پیڑ پودے اور جانور ہوتے ہیں۔	- 2 سے آب و ہوا اچھی رہتی ہے۔
		ہمارے ملک میں کئی کے جنگل ہیں۔	- 3	کی وجہ سے آب و ہوا اچھی رہتی ہے۔
		جانوروں کو ہمارے اوپر آ جاتا ہے۔	- 4	ہمارے ملک میں کئی کے جنگل ہیں۔
			- 5	جانوروں کو ہمارے اوپر آ جاتا ہے۔

● نیچے لکھے ہوئے لفظوں کے واحد اور جمع بنائیے:

درند	پرند	جھاڑیاں	کہانیاں	جنگل
ہرن	اونٹ	بندر	ہاتھی	شیر

● نیچے لکھے ہوئے لفظوں کے مذکور اور موتّث لکھیے:

آباد	روشنی	کثرت	نقسان	دلچسپ
ہرن	اونٹ	بندر	ہاتھی	شیر

● نیچے لکھے ہوئے لفظوں کے متضاد لکھیے:

عملی کام:

اپنے گھر کے آس پاس کچھ پودے لگائیے اور پابندی سے ان کی دیکھ بھال کیجیے۔ ☆

جگل کی اہمیت پر پانچ جملے لکھیے۔ ☆